

शैक्षणिक वर्ष २०१८-१९ मध्ये राजर्षी छत्रपती शाहू महाराज शिक्षण शुल्क शिष्यवृत्ती योजना व डॉ.पंजाबराव देशमुख वसतिगृह निर्वाह भत्ता योजना या दोन योजनांची अंमलबजावणी करण्यासाठी जिल्हाधिकारी यांच्या स्तरावर समिती गठीत करण्यासंदर्भातील शासन परिपत्रक रद्द करणेबाबत...

महाराष्ट्र शासन

उच्च व तंत्र शिक्षण विभाग

शासन निर्णय क्र.बैठक-२०२५/प्र.क्र.७३६/ई-१४६४७५५/तांशि-४

मादाम कामा रोड, हुतात्मा चौक राजगुरु चौक,

मंत्रालय विस्तार भवन, मुंबई-४०० ०३२.

दिनांक : १८ डिसेंबर, २०२५.

वाचा :- १. उच्च व तंत्र शिक्षण विभाग, शासन परिपत्रक क्र.संकीर्ण- २०१८/ प्र.क्र.२८५/तांशि-४, दि.०२.०८.२०२५.

२. विभागीय आयुक्त, छत्रपती संभाजीनगर तथा अध्यक्ष, शासकीय समित्यांचे पुर्नगठन करण्यासाठी अभ्यास समिती यांचे पत्र क्र.जा.क्र.२०२५ / मशाका१ / र.व का./ समिती सुसुत्रीकरण/प्र.क्र./कावि-२८२, दिनांक ०९.०७.२०२५

प्रस्तावना :-

उपरोक्त संदर्भीय दि.०२ ऑगस्ट २०१८ रोजीच्या शासन परिपत्रकाव्दारे शैक्षणिक वर्ष २०१८-१९ मध्ये राजर्षी छत्रपती शाहू महाराज शिक्षण शुल्क शिष्यवृत्ती योजना व डॉ. पंजाबराव देशमुख वसतिगृह निर्वाह भत्ता योजना या दोन योजनांच्या अंमलबजावणीमध्ये येणाऱ्या अडचणींचे निराकरण करण्यासाठी जिल्हाधिकारी यांच्या स्तरावर समिती गठीत करण्यात आलेली आहे. सदर समिती रद्द करण्याची शिफारस उपरोक्त संदर्भ क्र.०२ अन्वये प्राप्त झालेली आहे.

शैक्षणिक वर्ष २०१७-१८ पासून १ लाख पर्यंत वार्षिक उत्पन्न असलेल्या विद्यार्थ्यांकरिता निर्वाह भत्ता देण्याची योजना चालू करण्यात आली आहे. तसेच जिल्हा मुख्यालयाच्या ठिकाणी विनावार पडून असलेल्या शासकीय व इतर इमारती नोंदणीकृत संस्थांना आर्थिकदृष्ट्या मागास प्रवर्गातील विद्यार्थ्यांकरिता वसतिगृह चालविण्यासाठी भाड्याने देण्याची योजना कार्यान्वित आहे. तथापि, अशा विनावार पडून असलेल्या इमारती आभावानेच आढळून येत आहेत व विद्यार्थ्यांना ते शिक्षणासाठी वास्तव्य करत असलेल्या शहरांच्या वर्गवारीनुसार महाडीबीटीमार्फत थेट निर्वाह भत्त्याची रक्कम विद्यार्थ्यांना देण्यात येत आहे. तसेच, संबंधित संचालनालयांद्वारे सदर योजनांचा प्रचार / प्रसिध्दी व विस्तृत माहिती विद्यार्थी / पालकांपर्यंत पोहचविण्यात येत आहे. त्याचबरोबर, सदर योजनांच्या अर्जांची छाननी ही महाडीबीटी पोर्टलद्वारे होत असल्याने, ह्या योजना महाडीबीटी पोर्टलद्वारे यशस्वीरित्या राबविण्यात येत आहेत. यास्तव, शैक्षणिक वर्ष २०१८-१९ मध्ये राजर्षी छत्रपती शाहू महाराज शिक्षण शुल्क शिष्यवृत्ती योजना व डॉ.पंजाबराव देशमुख वसतिगृह निर्वाह भत्ता योजना या दोन योजनांची अंमलबजावणी करण्यासाठी जिल्हाधिकारी यांच्या स्तरावर गठीत समितीला अभिप्रेत असलेले प्रयोजन उरलेले नाही. त्यामुळे सदर शासन परिपत्रक रद्द करण्याची बाब शासनाच्या विचाराधीन होती.

शासन निर्णय :-

शैक्षणिक वर्ष २०१८-१९ मध्ये राजर्षी छत्रपती शाहू महाराज शिक्षण शुल्क शिष्यवृत्ती योजना व डॉ. पंजाबराव देशमुख वसतिगृह निर्वाह भत्ता योजना या दोन योजनांच्या अंमलबजावणीकरिता जिल्हाधिकारी स्तरावर समिती गठीत करण्यासाठी निर्गमित केलेले उच्च व तंत्र शिक्षण विभाग, शासन परिपत्रक क्र.संकीर्ण-२०१८/प्र.क्र.२८५/तांशि-४, दि.०२ ऑगस्ट २०१८ हे रद्द करण्यात येत आहे.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१२१८१२४०४२९७०८ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संतोष खोरगडे)

सह सचिव, महाराष्ट्र शासन

प्रति,

१. मा. मुख्यमंत्री यांचे खाजगी सचिव, मंत्रालय, मुंबई.
२. मा. मंत्री, महसूल, मदत व पुनर्वसन, सार्वजनिक बांधकाम (सार्वजनिक उपक्रम वगळून), कृषी, फलोत्पादन यांचे खाजगी सचिव, मंत्रालय, मुंबई.
३. मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई.
४. मा. राज्यमंत्री, उच्च व तंत्र शिक्षण यांचे खाजगी सचिव, मंत्रालय, मुंबई.
५. मा. मुख्य सचिव यांचे स्वीय सहाय्यक, मंत्रालय, मुंबई.
६. अपर मुख्य सचिव/प्रधान सचिव/सचिव, सर्व मंत्रालयीन विभाग, मंत्रालय, मुंबई.
७. सर्व विभागीय आयुक्त
८. सर्व जिल्हाधिकारी
९. आयुक्त, समाज कल्याण, पुणे.
१०. आयुक्त, कृषी संचालनालय, पुणे.
११. आयुक्त, शालेय शिक्षण, पुणे.
१२. सर्व सहसचिव/उपसचिव, उच्च व तंत्र शिक्षण विभाग, मंत्रालय, मुंबई.
१३. संचालक, तंत्र शिक्षण संचालनालय, महाराष्ट्र राज्य, मुंबई.
१४. संचालक, उच्च शिक्षण संचालनालय, महाराष्ट्र राज्य, पुणे.
१५. संचालक, वैद्यकीय शिक्षण व संशोधन, मुंबई.
१६. संचालक, माध्यमिक व उच्च माध्यमिक शिक्षण, पुणे.
१७. संचालक, कला संचालनालय, महाराष्ट्र राज्य, मुंबई.
१८. सचिव, शुल्क नियामक प्राधिकरण, महाराष्ट्र राज्य, मुंबई.
१९. सर्व सहसंचालक, तंत्र शिक्षण, विभागीय कार्यालये
२०. सर्व सहसंचालक, उच्च शिक्षण, विभागीय कार्यालये
२१. सर्व सहसंचालक, कला संचालनालय, विभागीय कार्यालये
२२. निवड नस्ती (तांशि-४)